

भारतीय किसान संघ ने सौंपा ज्ञापन

नरसिंहपुर, देशबन्धु। भारतीय किसान संघ जिला इकाई ने कृषि व किसानों से संबंधित समस्याओं के निराकरण के लिए गांडरवारा जाकर मुख्यमंत्री को ज्ञापन सौंपा। व्यापार में मांग की गई है कि वर्तमान में किसानों की ग्रीष्मकालीन मूंग की फसल आने की स्थिति में है समर्थन मूल्य पर खरीदी न होने के कारण किसान प्रति क्विंटल अपनी उपज 1000 से 1500 रु कम बेचने हेतु मजबूर है इसलियें ग्रीष्मकालीन मूंग की समर्थन मूल्य पर खरीदी सुनिश्चित की जावें।

नरसिंहपुर जिले में कृषि सिंचाई हेतु लगभग 90,000 से अधिक कनेक्शन एवं 30,000 ट्रांसफार्मर, 103 पावर ट्रांसफार्मर, तथा 90 सब स्टेशन है फिर भी जिले में ट्रांसफार्मर जलने पर जबलपुर से बुलवाये जाते हैं जिनको बदलने में लगभग 10-15 दिन का समय लग जाता है जिससे किसानों को ग्रीष्मकालीन फसल में भारी नुकसान उठाना पड़ता है इसलियें नरसिंहपुर

जिले मे एरिया स्टोर बनाया जावें। जिले में ट्रांसफार्मर जलने पर 45 दिन में बदले गये है इसलिये ट्रांसफार्मर जलने पर देरी से बदलने के कारण किसानों की फसल में होने वाली क्षति की भरपाई विद्युत कंपनी द्वारा किराये जाने हेतु कठोर नियम बनाये जावें तथा ट्रांसफार्मर बदलने हेतु एम्बुलेन्स

समर्थन मूल्य पर मूंग की खरीदी शुरू करने की मांग

सेवा प्रदाय की जावें एवं 24 घंटे में ट्रांसफार्मर बदलने के कठोर नियम बनाये जावें। प्रत्येक गांव में ट्रांसफार्मर पर ओवरलोड कनेक्शन होने से अतिरिक्त ट्रांसफार्मर रखवाये जावें।

कृषि उपज मंडी नरसिंहपुर का प्रांगण 15 एकड़ में स्थित है जिसमें 2.5 एकड़ सेन्ट्रल वेयर हाउस एवं 0.688 हे० भूमि जिला विपणन संघ इस तरह 4.20 एकड़

भूमि लीज पर आवंटित है शेष रकवा 10.80 एकड़ मंडी के लिये आरक्षित है जिसमें 8 शेड निर्मित है जिनकी भण्डारण क्षमता 8000 क्विंटल है जो मक्का फलस को छोड़कर अन्य फसलों के पर्याप्त थी।

विगत 4 वर्षों से मक्का नरसिंहपुर की प्रमुख फसल है जिसका उत्पादन अन्य फसलों की अपेक्षा लगभग 4 गुणा ज्यादा होने के कारण मक्का सीजन पर (25000 से 30,000 क्विंटल प्रतिदिन) मंडी परिसर एवं मंडी के बाहर प्रत्येक खाली जगह पर मक्के के ढेर लग जाते हैं जिससे मंडी मार्ग प्रभावित होता है इसलिये मंडी का प्रस्तावित विस्तार कार्य शीघ्र पूर्ण कराये जावें।

ज्ञापन देने वालों में प्रांत मंत्री स्वदेश कोठारी, संभागीय अध्यक्ष अनिरुद्ध पटेल, जिला अध्यक्ष संतोष राय, जिला कोषाध्यक्ष विष्णु प्रसाद पटेल, जिला उपाध्यक्ष भाव सिंह जी पटेल, साईंखेड़ा अध्यक्ष राजेंद्र राजपूत ने आदि मौजूद रहे।

बच्चे सीख रहे हैं ड्राइंग एवं पेंटिंग की बारीकियां

नरसिंहपुर, देशबन्धु। ईएफए नेहरू उच्चतर माध्यमिक विद्यालय में आयोजित ईएफए स्किल समर कैंप में बच्चे 64 कलाओं में से 16 कलाओं में कला की बारीकियां सीख रहे हैं। विगत दिनों इस कैंप में ख्यातिलब्ध चित्रकार एवं शासकीय महिला महाविद्यालय, नरसिंहपुर के चित्रकला विभाग के प्रोफेसर डॉक्टर यतींद्र महोबे जिन्होंने खैरागढ़ संगीत एवं कला विश्वविद्यालय से ड्राइंग एवं फाइन आर्ट में मास्टर डिग्री तथा रानी दुर्गावती विश्वविद्यालय, जबलपुर से पीएचडी की है। उन्होंने बच्चों एवं शिक्षकों को ड्राइंग एवं पेंटिंग की बारीकियों से अवगत कराया। उन्होंने सबसे पहले बच्चों से कहा कि वह ड्राइंग एवं पेंटिंग सीखकर इसमें अपना कैरियर बना सकते हैं अथवा इसे रोजगार के रूप में अपना सकते हैं।

प्रसिद्ध चित्रकारों की बनाई पेंटिंग लोग करोड़ों रूपयों में खरीदते हैं। उन्होंने बच्चों को चित्रकला, पोस्टर,

कार्टून, रेखाचित्र, पेंटिंग आदि में अंतर को समझाया। उन्होंने कहा कि पोस्टर एक संदेश देता हुआ चित्र होता है जबकि चित्रकला में व्यापकता होती है। रेखा चित्रों से भी हम किसी विषय को दर्शाते सकते हैं। चित्र एवं पेंटिंग बनाने में हम



ड्राइंग शीट, हैंडमेड शीट, कैनवास आदि का उपयोग करते हैं। कैनवास एक विशेष प्रकार का कपड़ा होता है जिसे किसी फ्रेम पर टाइट कसकर उस पर मीडियम लगाया जाता है जबकि हैंडमेड कागज एक कॉटन बेस्ट शीट होती है, जिसमें वॉटर कलर पेंटिंग बनाई जाती है। शुरुआत में हम

चित्र बनाने में पेंसिल, स्केच, मोम कलर आदि का प्रयोग करते हैं बाद में पेन, वाटर कलर, पोस्टर कलर, एक्रैलिक कलर, ऑयल पेंट आदि का प्रयोग किया जाता है।

सामान्यतः कैमरे के चित्र हमें साधारण लगते हैं पर वाटर कलर से बनाई वही पेंटिंग दूर से देखने पर हमें आकर्षक लगती है। महोबे सर ने बच्चों एवं शिक्षकों को प्रतिदिन अपने बनाए चित्र एवं उनकी विशेषताओं के बारे में बताया। डॉक्टर महोबे ने बच्चों को फोक आर्ट जैसे मधुबनी पेंटिंग के बारे में बताते हुए उसका बच्चों से अभ्यास करवाया। मधुबनी आर्ट का रेखाचित्र बनवाने के बाद उन्होंने बच्चों को चित्रों में कलर भरना एवं पेंटिंग करना सिखाया। उन्होंने देखते देखते आधे घंटे में सादी ड्राइंग शीट पर पेंटिंग बनाकर छात्रों एवं शिक्षकों को चमत्कृत कर दिया। आगे शिविर में बच्चे गायन, डांस, अभिनय आदि की बिधा भी सीखेंगे।

सार-समाचार

पूर्व विधायक का अनिश्चितकालीन धरना आज से

गांडरवारा, देशबन्धु। क्षेत्र की पूर्व विधायक सुनीता पटेल द्वारा समर्थन मूल्य पर मूंग की खरीदी प्रारंभ न किए जाने के कारण आज दिनांक 10 जून को दोपहर 11 बजे से अनिश्चितकालीन धरना शुरू किया जाएगा। पूर्व विधायक सुनीता पटेल ने बताया कि विभिन्न संगठन द्वारा लगातार समर्थन मूल्य पर मूंग खरीदी किए जाने की मांग की जा रही है, लेकिन सरकार ने कोई निर्णय किसानों के हित में नहीं लिया है। मध्य प्रदेश के मुख्यमंत्री का आगमन गत दिवस गांडरवारा हुआ था मगर उन्होंने समर्थन मूल्य पर मूंग की खरीदी प्रारंभ करने की घोषणा नहीं की। किसानों की इस समस्या को लेकर आज 10 जून से नई गल्ला मंडी के सामने अनिश्चितकालीन धरना प्रारंभ किया जा रहा है। उन्होंने किसानों से इस आंदोलन में अपनी सहभागिता प्रधान की अपील की है।

प्रतिभाशाली बालिकाओं का सम्मान



नरसिंहपुर, देशबन्धु। सर्व ब्राह्मण महिला एकता परिषद द्वारा विवेक पांडे के मुख्य आतिथ्य एवं सुनन्दा भट्ट की अध्यक्षता में आठवां बालिका प्रतिभा सम्मान समारोह मनाया गया। परिषद द्वारा 50 प्रतिभाशाली बालिकाओं को सर्टिफिकेट, शिल्ड और उनकी माताश्री को शॉल, श्रीफल देकर सम्मानित किया गया। कार्यक्रम की विशिष्ट अतिथि वरिष्ठ सदस्या मालती त्रिवेदी, उर्मिला भाटली, सरला पांडे, शालिनी दुबे, अरुणा दुबे, पूर्णामा शुक्ला एवं ज्योति तिवारी रहें। मंच संचालन निरा बुधौलिय द्वारा किया गया। मुख्य अतिथि पांडे ने उपस्थित बालिकाओं को समाज की धरोहर बताकर उन्हें निर्भीक होकर समाजिक नियमों में बंधकर आगे बढ़ने की प्रेरणा दी। सम्मान मंच संचालन मंजुलता पांडे, निरा बुधौलिया, नन्दिता चौबे, सपना शर्मा, आराधना दुबे एवं सुभावना पांडे द्वारा प्रतिभाशाली बालिकाओं के अचीवमेंट को बतलाकर संस्था के प्रत्येक सदस्य द्वारा सम्मानित करवाया गया। पूर्व प्राध्यापक पुष्पलता चौबे द्वारा परिषद के इस कार्य को सामाजिक एकता और महिलाओं के कौशल का मंच बताया और परिषद के सभी सदस्यों को सफल कार्यक्रम की शुभकामनाएं दी।

रामकथा में लंकाधिपति रावण द्वारा सीता हरण का प्रसंग

नरसिंहपुर, देशबन्धु। नौ दिवसीय संगीतमय श्रीरामकथा के आठवें दिन श्रद्धालुओं ने लंकाधिपति रावण द्वारा सीता हरण और श्रीराम भक्त शबरी की भक्ति की कथा को सुना। इस अवसर पर कथावाचक पूज्य पंडित संतोष रामशंकर जी महाराज ने रावण के चरित्र और उसके द्वारा किए गए सीता हरण के परिणामों पर विस्तार से चर्चा की। कथाव्यास ने बताया कि, कैसे रावण ने अपनी शक्ति और अहंकार के कारण सीता का हरण किया, जिससे भगवान राम को युद्ध करना पड़ा। इस कथा के माध्यम से, श्रद्धालुओं ने रावण के चरित्र की नकारात्मकता और उसके परिणामों को समझा।

मलेरिया को लेकर चलाया जागरूकता अभियान

नरसिंहपुर, देशबन्धु। 9 जून को मलेरिया निरोधक माह जून में वेक्टर जनित रोग नियंत्रण कार्यक्रम के अंतर्गत नरसिंहपुर रेलवे हॉस्पिटल, रेलवे कॉलोनी एवं रेलवे स्टेशन पर तथा घर-घर जाकर पंपलेट के माध्यम रेल चिकित्सक डॉ आर आर कुर् ने जागरूकता अभियान किया जा रहा है।

आर पी एफ ऑफिस रेलवे कालोनी मे घर एवं कैंटीन मे क्लर का पानी सघन चेकिंग का जा रही है। जिसमें कुछ जगह पर लावा पाया गया। जिससे तत्काल नष्ट कराया गया। मलेरिया एनाफिलीज मादा मच्छर के काटने से होता है। मलेरिया उन्मूलन के कार्यक्रमों में नई ऊर्जा और



उत्साह लाने में जोर देता है। जिससे मलेरिया को खत्म करने के लिए लक्ष्य को प्राप्त किया जा सके। मलेरिया के लक्षण इस प्रकार हैं, बुखार होना पसीना देकर के बुखार उतरना, सर एवं हाथ पैर में दर्द बने रहना, उल्टी लगना बेचैनी होना। मसल्लस एवं जोड़ों में दर्द होना

कमजोरी एवं थकान लगना जो मचलना उल्टी के साथ कमजोरी आना पेट में हल्का सा मरोड़ और दर्द बने रहना। मलेरिया के जांच और इलाज सभी सरकारी अस्पताल में मुफ्त में होती है। खून की जांच के द्वारा हम इसे तत्काल पहचान सकते हैं।

किसी व्यक्ति को यदि यह लक्षण होता है तत्काल जांच कराये। डॉक्टर के बताएं अनुसार दवा का इस्तेमाल करें सभी सरकारी अस्पतालों में जांच एवं इलाज फ्री होती है। साफ सफाई बनाए रखकर मलेरिया उन्मूलन में सहयोग जरूर करें। जिससे मलेरिया को सौ प्रतिशत कंट्रोल करके। भारत मलेरिया मुक्त देश घोषित किया जा सके।

हमारे और आपके बीच विकास का रिश्ता : मुख्यमंत्री

80 करोड़ रुपए से अधिक के 135 निर्माण कार्यों का किया लोकार्पण और भूमिपूजन



गांडरवारा में गोशाला निर्माण की घोषणा

गांडरवारा, देशबन्धु। मुख्यमंत्री डॉ. मोहन यादव ने आज रूद्र मैदान गांडरवारा में आयोजित सभा को संबोधित करते हुए कहा कि प्रधानमंत्री श्री नरेन्द्र मोदी के नेतृत्व में देश विकास की नई ऊंचाईयों को छू रहा है। साथ ही विश्व में देश का मानसम्मान बढ़ा है। उन्होंने कहा कि प्रधानमंत्री श्री मोदी की सेवा व सुशासन के 11 वर्ष पूर्ण हो रहे हैं, जहां विकास की नई उपलब्धियां सभी के सामने हैं। उनके कार्यकाल में तीन तलाक के कानून पास हुआ, जिसके क्रियान्वयन में कहीं भी कोई विरोध नहीं हुआ। धारा 370 हटाने पर देश के अंदर एक आनंद का माहौल रहा।

पहलगांव की घटना में पूरा देश एकजुट हुआ और पाकिस्तान को मुंहतोड़ जवाब दिया गया। साथ ही प्रधानमंत्री श्री मोदी ने अयोध्या में भगवान श्री रामलाला की प्राण प्रतिष्ठा करवाकर देश में सनातन संस्कृति को नई ऊंचाईयां प्रदान कीं। उन्होंने कहा कि प्रधानमंत्री श्री मोदी के नेतृत्व में गरीब, युवा, किसान और महिला सशक्तिकरण की दिशा में तेजी से कार्य हो रहे हैं और इसका समाज में व्यापक असर भी दिख रहा है। इसके साथ ही उन्होंने प्रधानमंत्री श्री मोदी के 11 वर्ष के कई उपलब्धि मूलक कार्यों की जानकारी देकर कहा कि आपके और हमारे बीच विकास का रिश्ता है।

जिस अवसर पर परिवहन एवं स्कूल शिक्षा मंत्री उदय प्रताप सिंह, सांसद चौधरी दर्शन सिंह, राज्यसभा सांसद माया नारोलिया, विधायक विश्वनाथ सिंह पटेल, सोहागपुर विधायक विजय पाल सिंह, पूर्व राज्यसभा सांसद कैलाश सोनी मंचासीन थे।

नई पीढ़ी को शिक्षित करने की मुहिम – कार्यक्रम के दौरान मुख्यमंत्री डॉ. मोहन यादव ने नव प्रवेशित बच्चों का तिलक लगाकर स्वागत किया। उन्हें पुस्तकें प्रदान कीं। उन्होंने कहा कि नई पीढ़ी को बेहतर शिक्षा देने का प्रबंध किया जा रहा है, ताकि बच्चे देश के लोकतंत्र, सभ्यता व संस्कृति को पहचानें और अपने उज्ज्वल भविष्य के सपने को साकार कर सकें।

बेटियों की जीवन समृद्धि व सशक्तिकरण के लिए किया कन्या पूजन – मुख्यमंत्री डॉ. यादव ने कार्यक्रम के दौरान बेटियों के जीवन में समृद्धि लाने तथा उनके सशक्तिकरण के लिए पूजन करते हुए कहा कि

नारी सशक्तिकरण की दिशा में भी प्रदेश सरकार कई कल्याणकारी कार्य कर रही है। उन्होंने कहा कि लाड़ली बहना की राशि 5 साल में तीन हजार रुपये कर दी जायेगी। पहले साल में एक बार रक्षाबंधन का त्यौहार आता था, लेकिन अब लाड़ली बहना योजना की राशि आने से हर महीने बहनों के लिए त्यौहार जैसा माहौल रहता है।

मुख्यमंत्री डॉ. यादव ने कहा कि परिसीमन के बाद लोकसभा व विधानसभा चुनाव में महिलाओं को 33 प्रतिशत आरक्षण दिया जायेगा। इसके साथ ही उन्होंने कहा कि सिर्फ बहनें ही नहीं किसान भाईयों के लिए किसान सम्मान निधि योजना लाकर उनके जीवन में खुशहाली लाने का प्रयास किया जा रहा है।

मुख्यमंत्री डॉ. यादव ने मध्यप्रदेश की जनता की खुशहाली व विकास के लिए कार्यक्रम के शुरुआत में दीप प्रज्वलित कर विभिन्न विकास कार्यों का लोकार्पण व भूमिपूजन किया। उन्होंने रिमोट के माध्यम से 80 करोड़ 46 लाख 30 हजार रुपये रुपये के 135 निर्माण कार्यों का लोकार्पण और भूमिपूजन किया।

उन्होंने यहां 56 करोड़ 58 लाख 6 हजार रुपये के 67 निर्माण कार्यों का लोकार्पण और 23 करोड़ 88 लाख 24 हजार रुपये के 68 निर्माण कार्यों का भूमिपूजन किया। साथ ही निर्माण कार्य, गांडरवारा शहर हेतु गौशाला निर्माण, साईंखेड़ा में 132 केव्ही विद्युत सब स्टेशन निर्माण कार्य, साईंखेड़ा में दादा धुनी वाले की तपोस्थली में दादा लोक निर्माण कार्य की बात रखी, जिस पर मुख्यमंत्री डॉ. यादव ने कहा कि वे इस कार्य का परीक्षण करवायेंगे। कार्यक्रम के उपरांत मुख्यमंत्री डॉ. यादव एवं अन्य अतिथियों ने शिक्षा विभाग द्वारा कार्यक्रम स्थल पर लगाई गई प्रदर्शनी का अवलोकन किया और विद्यार्थियों से संवाद किया।

कार्यक्रम में जिला पंचायत अध्यक्ष ज्योति नीलेश काकोडिया, रामस्नेही पाठक, पूर्व विधायक नरेश पाठक, साधना स्थापक, भैयाराम पटेल, शिवाकांत मिश्रा, मिनेन्द्र डागा अभिलाष मिश्रा, हरगोविंद पटेल सहित अन्य जनप्रतिनिधि, जबलपुर संभागायुक्त धनंजय सिंह भदौरिया, डीआईजी अतुल सिंह,कलेक्टर शीतला पटेल, पुलिस अधीक्षक मृगाक्षी डेका, अन्य अधिकारी, गणमान्य नागरिक, छात्र छात्राएं और लाड़ली बहने मौजूद थीं।

सूची में शामिल होने वाले विद्यार्थियों का सम्मान कर उनके सुंदर भविष्य की कामना की। साथ ही शैक्षणिक जगत में उत्कृष्ट प्रदर्शन करने वाले शिक्षकों का भी प्रतिभात्मक रूप से सम्मानित किया गया।

कार्यक्रम के दौरान स्कूल शिक्षा एवं परिवहन मंत्री उदय प्रताप सिंह ने मुख्यमंत्री के प्रति कृतज्ञता प्रकट करते हुए कहा कि प्रदेश के मुखिया ने गांडरवारा को डेढ़ साल में 350 करोड़ रुपये की सौगात दी है और इस क्षेत्र के विकास की राह पर पहुंचाया है। आज इस भीषण गर्मी में जो जनसेलाब मुख्यमंत्री डॉ. यादव के स्वागत में उमड़ा है, इसके लिए आप सभी का धन्यवाद। यह वह स्थान है जहां पिछले 30 वर्षों से जनता की सेवा समर्पण के साथ लगातार कर रहा हूं। स्थानीय जनप्रतिनिधियों एवं आपके सहयोग से मेरी यही मंशा रही है कि गांडरवारा विधानसभा का बेहतर से बेहतर विकास हो।

उन्होंने 2 करोड़ रुपये की लागत से गांडरवारा तालाब के सौंदर्यीकरण के लिए भी धन्यवाद दिया। साथ ही शक्कर नदी के तट पर रिवर फ्रंट निर्माण कार्य, ग्राम अर्जुनगांव से गांडरवारा (व्हाया मारेगांव, बसुरिया, अमाड़ा, पचामा, घुटगो) पहुंच मार्ग निर्माण कार्य, चीचली से सालीचौका (व्हाया सुखाखैरी, चारगांव कलां, बगलई, इमरलिया, अमाड़ा) दूधी नदी पर पुल सहित पहुंच मार्ग निर्माण कार्य, गांडरवारा शहर हेतु गौशाला निर्माण, साईंखेड़ा में 132 केव्ही विद्युत सब स्टेशन निर्माण कार्य, साईंखेड़ा में दादा धुनी वाले की तपोस्थली में दादा लोक निर्माण कार्य की बात रखी, जिस पर मुख्यमंत्री डॉ. यादव ने कहा कि वे इस कार्य का परीक्षण करवायेंगे। कार्यक्रम के उपरांत मुख्यमंत्री डॉ. यादव एवं अन्य अतिथियों ने शिक्षा विभाग द्वारा कार्यक्रम स्थल पर लगाई गई प्रदर्शनी का अवलोकन किया और विद्यार्थियों से संवाद किया।

कार्यक्रम में जिला पंचायत अध्यक्ष ज्योति नीलेश काकोडिया, रामस्नेही पाठक, पूर्व विधायक नरेश पाठक, साधना स्थापक, भैयाराम पटेल, शिवाकांत मिश्रा, मिनेन्द्र डागा अभिलाष मिश्रा, हरगोविंद पटेल सहित अन्य जनप्रतिनिधि, जबलपुर संभागायुक्त धनंजय सिंह भदौरिया, डीआईजी अतुल सिंह,कलेक्टर शीतला पटेल, पुलिस अधीक्षक मृगाक्षी डेका, अन्य अधिकारी, गणमान्य नागरिक, छात्र छात्राएं और लाड़ली बहने मौजूद थीं।

कृषि आधारित उद्योग लगाने पर मिलेगी 50 प्रतिशत सब्सिडी

मुख्यमंत्री डॉ. यादव ने कहा कि प्रदेश के किसानों को कृषि आधारित उद्योग लगाने के प्रोत्साहित किया जा रहा है। इसके लिए कृषि उद्योग समामम मेला भी लगाया जा रहा है। उन्होंने कहा कि कृषि आधारित उद्योग लगाने वाले किसानों को 50 प्रतिशत तक की सब्सिडी मिलेगी। कृषि उद्योग से जुड़े रोजगार परक कारखाने बनायेंगे, जहां काम करने वाले को 5 हजार रुपये महिने भी दिये जायेंगे। इससे किसानों की ज़िंदगी बेहतर होगी। साथ ही रोजगार के अवसर भी बढ़ेंगे।

मुख्यमंत्री सुगम बस योजना की प्रदेश में होगी शुरुआत

मुख्यमंत्री डॉ. मोहन यादव ने गांडरवारा में आयोजित सभा के दौरान कहा कि यात्रियों की सुविधा को दृष्टिगत रखते हुए शीघ्र ही पूरे प्रदेश में मुख्यमंत्री सुगम बस योजना प्रारंभ की जावेगी। उन्होंने कहा कि राज्य परिवहन निगम पुनः पूरे प्रदेश में बसों का संचालन करेगा। इसके साथ ही उन्होंने कहा कि साईंखेड़ा में 132 केव्ही विद्युत सबस्टेशन बनेगा। उन्होंने 60 करोड़ रुपये की लागत से चीचली-सालीचौका 20 किमी सड़क बनाने की घोषणा की। साथ ही 27 करोड़ रुपये की लागत से अर्जुनगांव से गांडरवारा 17.50 किमी की सड़क बनाने की घोषणा की। उन्होंने कहा कि विकास के रिश्ते बनाने के लिए लगातार विकास के कार्य होते रहेंगे।

कार्यक्रम में चीचली के पीतल उद्योग को बढ़ाने की बात कहते हुए मुख्यमंत्री डॉ. यादव ने कहा कि कांसे, पीतल का उपयोग करें इससे हमारे आसपास के भाई बहनों को काम मिलेगा। उन्होंने कहा कि इस बार गुरु पूर्णिमा एवं कृष्ण जन्माष्टमी भूमधाम से मनाई जायेगी। दशहरा में रावण का दहन तो होगा ही, साथ ही शस्त्रपूजन भी किया जायेगा। उन्होंने कहा कि प्रदेश के विकास के लिए एक-एक कर सभी कल्याणकारी योजनाओं पर कार्य किया जा रहा है। जल संरक्षण की दिशा में जल गंगा संधर्धन अभियान और नदी जोड़ो परियोजना के काम तेजी से चल रहे हैं, जिससे आने वाले समय में प्रदेश में पेयजल व सिंचाई के लिए पर्याप्त पानी मिल सके।

मार्केट वॉच गांडरवारा

वलासिफाईड विज्ञापन के लिए अनिल गुप्ता गांडरवारा से संपर्क करें। मोबाईल - 9424328221



सोसायटी फॉर अवेयरनेस एण्ड रूरल एडवांसमेंट, संबद्ध अध्ययन केंद्र

अटल बिहारी वाजपेयी हिन्दी विश्वविद्यालय, भोपाल



प्रज्ञोपाधि पाठ्यक्रम

- प्राथमिक चिकित्सा उपचार
- आधारभूत स्वास्थ्य संरक्षण
- योग एवं प्राकृतिक चिकित्सा
- फैशन डिजायनिंग
- संगणक अनुप्रयोग डीसीए

प्रवेश प्रारंभ

एसआर एन्क्लेव, जमाड़ा रोड, महाराणा प्रताप वाई, गांडरवारा जिला-नरसिंहपुर, फोन-8989167883

सनात्कोतर प्रज्ञोपाधि पाठ्यक्रम

- आधारभूत स्वास्थ्य संरक्षण
- आहार एवं जनस्वास्थ्य पोषण
- सायबर कानून
- जर्नलिज्म एवं मास कम्यूनिकेशन
- संगणक अनुप्रयोग पीजीडीसीए